

విజయం మనదే



మాట్లాడుతున్న రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్

రాజన్న సిరిసిల్ల, (నమస్తే తెలంగాణ)/ వేముల వాడ, సెప్టెంబర్ 30: 'మనమంతా బీఆర్ఎస్ కుటుంబ సంభ్యులం.. సమన్వయంతో ముందుకెళ్తే వచ్చే అసెంబ్లీ ఎన్నికల్లో విజయం మనదే' అంటూ రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్ కార్యక్రమాలను కార్యోన్ముఖులను చేశారు. మూడోసారి ముఖ్యమంత్రిగా కేసీఆర్ ను చూద్దామని, వేములవాడ బీఆర్ఎస్ అభ్యర్థి చల్లడ లక్ష్మీనర్సింహా రావును అఖండ మెజార్టీతో గెలిపిద్దామని పిలుపునిచ్చారు. నిబద్ధత, క్రమశిక్షణ కలిగిన సైనికుల్లా పనిచేసే కార్యక్రమాల బీఆర్ఎస్ లో ఉన్నందుకు మనందరం గర్వపడాలన్నారు. శనివారం వేములవాడ సంగీత నిలయంలో ఎమ్మెల్యే రమేష్ బాబు అధ్యక్షతన రెండు వేల మంది ముఖ్య కార్యకర్తల సమావేశం నిర్వహించారు. చల్లడను గెలిపించే మన ఐక్యతను చాటుతామని తీర్మానం చేశారు. ఆయన లక్ష్మీనర్సింహారావుతో కలిసి పాల్గొన్నారు. ఈ సందర్భంగా మాట్లాడుతూ వేముల వాడ నియోజకవర్గంలో చెన్నమనేని రమేష్ కు ప్రజల సంపూర్ణ మద్దతు ఉన్నదని, సీఎం కేసీఆర్ అనేక సందర్భాల్లో చెప్పారని గుర్తుచేశారు. ఎమ్మెల్యే అంటే ఇలా ఉండాలని అనేక సార్లు ప్రస్తావించేవారని చెప్పారు. అయితే, కొన్ని ప్రత్యేక కారణాలతో అభ్యర్థిని మార్చామని చెప్పారు. ఎమ్మెల్యే కూడా సమ్మతించారని, ఆయన ఏ ఒక్కరిపై విమర్శలు చేయకపోవడం మంచి తనానికి నిదర్శనమన్నారు. బీఆర్ఎస్ లో గ్రూపు రాజ

కీయాలు లేవన్నారు. ఎన్నికలు తరుముకొస్తున్న తరుణంలో కార్యకర్తలు అప్రమత్తంగా ఉండాలని కోరారు. ప్రతిపక్షాల అసత్య ప్రచారాన్ని తిప్పికొట్టాలని ఉద్ఘోషించారు. ఐక్యంగా పనిచేసి వేములవాడ గడ్డపై గులాబీ జెండా ఎగురవేయాలని పిలుపునిచ్చారు. ఇది బీఆర్ఎస్ కంఠకోట అని, ఇక్కడ కారు జోరు కొనసాగుతుందన్నారు. సీఎం కేసీఆర్ ప్రవేశపెట్టిన సంక్షేమ పథకాలు, అభివృద్ధి పనులను తీసుకెళ్లాల్సిన బాధ్యత శ్రేణులపై ఉందన్నారు. కేసీఆర్ మల్కపేట రిజర్వాయర్ కు చెన్నమనేని రాజేంద్రరావు పేరు పెడతామని ప్రకటించడం మనందరికీ గర్వకారణమన్నారు. ఈ కార్యక్రమంలో మున్సిపల్ ఛైర్మన్ రామత్రిపురూపి, మాజీ మార్కెట్ ఛైర్మన్ లోకబాపురెడ్డి, ఎంపీపీలు, జడ్పీటీసీలు, మండల పార్టీ అధ్యక్షులు, సర్పంచులు, ఎంపీటీసీలు పాల్గొన్నారు.

వేములవాడ గడ్డ.. బీఆర్ఎస్ అడ్డా

వేములవాడ గడ్డ.. బీఆర్ఎస్ అడ్డా.. చెన్నమనేని రాజేంద్రరావు ఈ ప్రాంతంలో ఆరుసార్లు గెలిచారు. తదనంతరం కాలం తనను నాలుగుసార్లు ఎమ్మెల్యేగా దీవించి అసెంబ్లీకి పంపించారు. ఇదే స్ఫూర్తితో బీఆర్ఎస్ అభ్యర్థి చల్లడ లక్ష్మీనర్సింహారావుకు అఖండ విజయం కట్టబెట్టాలి. తాను ఎమ్మెల్యేగా ఉన్నాల్సినా ఈ ప్రాంత అభివృద్ధికి పాటుపడతా. కార్యకర్తలకు అందుబాటులో ఉంటుంది. మున్ముందు గ్రామాల్లో సమ

- చల్లడను అఖండ మెజార్టీతో గెలిపిద్దాం
- రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్

స్థల పరిష్కారానికి కృషి చేస్తా. మనమందరం కలిసికట్టుగా వేములవాడ గడ్డపై గులాబీ జెండా ఎగురవేద్దాం. కేసీఆర్ ను మూడోసారి ముఖ్యమంత్రిగా చేద్దాం.

- చెన్నమనేని రమేష్ బాబు, వేములవాడ ఎమ్మెల్యే

రమేష్ బాబు అడుగుజాడల్లోనే ముందుకెళ్తా

సిట్టింగ్ ఎమ్మెల్యేలకు ఆదరణ ఉన్న నియోజకవర్గాల్లో వేములవాడ నియోజకవర్గం మొదటి జాబితాలో ఉన్నది. అభ్యర్థుల ప్రకటన సందర్భంగా సీఎం కేసీఆర్ మొదట ప్రస్తావించింది మన ఎమ్మెల్యే రమేష్ బాబు పేరునే. అరెస్ట్ ఎండ్మెంట్ చెన్నమనేని కుటుంబానికి ఇక్కడి ప్రజలతో అనుబంధం ఉన్నది. ఈ గడ్డ ఆ కుటుంబానికి అడ్డ. ఎమ్మెల్యే రమేష్ బాబు సలహాలు, సూచనల మేరకు ముందుకెళ్తాం. ఈ విషయంలో మరో ఆలోచన లేదు. సీఎం కేసీఆర్ ను, ఎమ్మెల్యేగా తనను, ఎంపీగా వినోద్ కుమార్ ను భారీ మెజార్టీతో గెలిపించాల్సిన బాధ్యత కార్యకర్తలపై ఉన్నది. ప్రతిపక్షాల అబద్ధాలను ఎండగట్టాలి. తనను గెలిపిస్తే ఎమ్మెల్యే రమేష్ బాబు అడుగుజాడల్లో ముందుకెళ్తా. ఆయన సహకారంతో నిధులు మంజూరు తెచ్చి అభివృద్ధి చేస్తా.

- లక్ష్మీనర్సింహారావు, వేములవాడ బీఆర్ఎస్ అభ్యర్థి

వేములవాడపై గులాబీ జెండా ఎగురవేద్దాం

వేములవాడ నియోజకవర్గంలో నిబద్ధత, క్రమశిక్షణ కలిగిన కార్యకర్తలు ఉన్నారు. ఎమ్మెల్యే రమేష్ బాబు నియోజకవర్గ అభివృద్ధికి చిత్తశుద్ధితో పనిచేశారు. విరివిగా నిధులు తెచ్చి ఆదర్శంగా నిలిచారు. రాజీయే రోజుల్లో ఇదే స్ఫూర్తిని కొనసాగించాల్సిన అవసరం ఉన్నది. వేములవాడ గడ్డపై గులాబీ జెండా ఎగురవేద్దాం. చల్లడ లక్ష్మీనర్సింహారావును భారీ మెజార్టీతో గెలిపిద్దాం.. మూడోసారి కేసీఆర్ ను ముఖ్యమంత్రిగా చేసుకుందాం.

- తోట ఆగయ్య, బీఆర్ఎస్ రాజన్న సిరిసిల్ల జిల్లా అధ్యక్షుడు

నమస్తే తెలంగాణ నందే క్లాసిఫైడ్స్

కావలెను **పాపు అమ్మబడును**

jobs Apply Now!

★ రామకృష్ణ గ్రూప్ Hyd, VJA శ్రీమంతుల ఇండ్లలో వృద్ధుల సేవకు, డిబీ కేర్, ఇంటి/ వంటపని చేయటం వర్కర్స్ కావలెను. ఖో|| + వ|| + జీతం: 15-22 వేలు. ఏజెంట్ కు 5000/- కమీషన్. ఫోన్: 9281452833, 9281452844. NT-310380-All

WANTED

★ హార్వేస్ట్ హోంకేర్ హైదరాబాద్ నందు వృద్ధులను, పేషంట్లను చూసుకొనుటకు వర్కర్స్, నర్సులు కావలెను. ఉచిత వసతి భోజనం. జీతం: 16k to 18k, ఏజెంట్ కమీషన్ 6k. Ph: 9640468899, 9640258899. NT-310339

WANTED REPORTERS

★ Wanted Reporters in Each Mandal all the Districts (Minimum 3 Months Experience Required), immediate appointment @ SWATHI NEWS, Secunderabad. Ph: 7997733373 NT-318380-All

CHANGE OF NAME

★ I, MOHAMMED FAZLUDDIN S/o. Mohammed RAZIYUDDIN R/o. 1-1-174/1, Street Hajipura, Korutla Town & Mandal Jagityal TS Changed My Name As MOHAMMAD FAZLUDDIN S/o. MOHAMMED RAZIYUDDIN NT-318331

★ I, AYESHA TABASSUM W/o. Mohammed RAZIYUDDIN R/o. 1-1-174/1, Street Hajipura, Korutla Town & Mandal Jagityal TS Changed My Name As AYESHA THABASSUM W/o. MOHAMMED RAZIYUDDIN NT-318331

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించు తోపనిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డెబ్బలు ట్రాన్స్ఫర్/డిపాజిట్ చేయవద్దు. పాఠకులు ఈ విషయాన్ని గమనించగలరు.

నమస్తే తెలంగాణ క్లాసిఫైడ్స్

WANTED FOR SALE EDUCATION TO-LET HEALTH CARE REAL ESTATE AUTO MOBILES BUSINESS OFFER

4 లైన్ ప్రకటన కేవలం 200/- మాత్రమే

ప్రతి ఎక్స్ట్రా లైన్ కి 50/- మాత్రమే

3+1 స్కీం కలదు

"పేరు మార్చండి" ప్రకటన 4 లైన్లు 250/- ప్రతి అదనపు లైన్ కు 50/- మాత్రమే

GST 5% వర్తించును

Cell: 91827 77571 91827 77194

కరీంనగర్ లో క్రీడా సందడి



మార్ట్ ఫాస్ట్ చేస్తున్న క్రీడాకారులు

కొత్తపల్లి, సెప్టెంబర్ 30 : కరీంనగర్ జిల్లా కేంద్రంలో క్రీడా సందడి నెలకొంది. జిల్లా అథ్లెటిక్స్ అసోసియేషన్ ఆధ్వర్యంలో 9వ తెలంగాణ రాష్ట్రస్థాయి సబ్ జూనియర్ అథ్లెటిక్స్ చాంపియన్ షిప్ పోటీలు శనివారం అట్టహాసంగా ప్రారంభమయ్యాయి. రెండు రోజుల పాటు జరుగుతున్న ఈ పోటీల్లో రాష్ట్రంలోని 33 జిల్లాల నుంచి సుమారు 1200 మంది క్రీడాకారులు, 66 మంది కోచ్ లు, మేనేజర్లు, 45 మంది టెక్నికల్ అఫీషియల్స్ పాల్గొంటున్నారు. ఉజ్వల పార్క్

సమీపంలోని ప్రాంతీయ క్రీడా పాఠశాల ఈ పోటీలకు వేదికైంది. అందర్-14, 16, 18, 20 సంవత్సరాల లోపు బాల బాలికలకు, పురుషులు, మహిళలకు ఈ క్రీడలు నిర్వహిస్తున్నారు. పోటీల మొదటిరోజు 20, 10, 5వేల మీటర్ల రేస్ వాక్, పాటిపుట్, లాంగ్ జంప్, డిస్కుస్ త్రో, హైజంప్, 100 మీటర్ల రన్నింగ్, 100 మీటర్ల హార్డ్ లీడ్ తదితర పోటీలను నిర్వహించి, విజేతలకు బహుమతులను అందజేశారు. కరీంనగర్ లో సింథటిక్ ట్రాక్ ఏర్పాటు చేయడంతోనే రాష్ట్రస్థాయి సబ్ జూనియర్ అథ్లెటిక్ చాంపియన్ షిప్ పోటీలను నిర్వహించే అవకాశం జిల్లా అథ్లెటిక్స్ అసోసియేషన్ కు దక్కింది. బోయినపల్లి వినోద్ కుమార్ కరీంనగర్ ఎంపీగా ఉన్న సమయంలో ఖేలో ఇండియా పథకంలో భాగంగా ఈ ట్రాక్ ను మంజూరు చేయించారు. కాగా, పోటీల నిర్వహణలో ఖచ్చితత్వం కొనసాగించే మొదటిసారిగా అంతర్జాతీయ స్థాయిలో ఫోటో ఫినిష్ టెక్నాలజీని ఈ పోటీల్లో వినియోగిస్తున్నారు. ఈ టెక్నాలజీతో క్రీడాకారుల ప్రతిభను సెకస్ట్ తో ఈ కెమెరా క్యాప్షర్ చేయనుంది. కాగా, సాయంత్రం అథ్లెటిక్స్

- అట్టహాసంగా రాష్ట్రస్థాయి సబ్ జూనియర్ 33 జిల్లాల నుంచి 1200 మంది క్రీడాకారులు, కోచ్ లు, అఫీషియల్స్ హాజరు
- మొదటిసారిగా ఫోటో ఫినిష్ టెక్నాలజీతో పోటీల నిర్వహణ
- నేటితో ముగియనున్న పోటీలు
- ప్రతిభ చాటితే సాత్ జీనో కు ఎంపిక

చాంపియన్ షిప్ పోటీలను సీపీ సుబ్బారాయుడుతో కలిసి కలెక్టర్ బీ గోపీ ప్రారంభించారు. ముగింపు కార్యక్రమంలో రాష్ట్ర బీసీ సంక్షేమ, పౌరసరఫరాల శాఖ మంత్రి గంగుల కమలాకర్, రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్ పాల్గొననున్నారు. పోటీలు రాష్ట్ర అథ్లెటిక్స్ అసోసియేషన్ అధ్యక్ష, కార్యదర్శులు స్టాన్లీ జోన్స్, సారంగపాణి, జిల్లా క్రీడల అభివృద్ధికి అధికారి రాజవీరు, జిల్లా అథ్లెటిక్స్ అసోసియేషన్ అధ్యక్ష కార్యదర్శులు నందెల్లి మహిపాల్, కడారి రవి నిర్వహణలో సాగుతున్నాయి.

ఓదెల వాసి అవయవదానం

ఓదెల, సెప్టెంబర్ 30: ఓదెల మండలకేంద్రంలో 150 మంది నేతలను దానం చేసి రాష్ట్రంలో మొదటి స్థానంలో నిలవగా, తాజాగా గ్రామానికి చెందిన కొండ గిరిప్రసాద్ అవయవ దానం చేసి ఆదర్శంగా నిలిచారు. వివరాలిలా ఉన్నాయి. గిరిప్రసాద్ జమ్మికుంట టలో కూలీ పనులు చేసుకుంటూ జీవిస్తున్నాడు. ఈ క్రమంలో సెప్టెంబర్ 28న వాకింగ్ చేస్తున్న సమయంలో ఒక్కసారిగా కుప్పకూలి కింద పడిపోయాడు. దీంతో వైద్యం కోసం

హైదరాబాద్ దవాఖానకు తరలించగా, బ్రెయిన్ డెడ్ అయినట్లు వైద్యులు తెలిపారు. ఈ విషయం తెలిసి జీవన్ దాన్ వైద్యం బృందం సభ్యులు గిరిప్రసాద్ కుటుంబీకులకు అవయవ దానం గురించి అవగాహన కల్పించారు. ఇదే విషయం స్థానిక బీఆర్ఎస్ నాయకుడు, మాజీ సర్పంచ్ ఆకుల మహేందర్ కూడా కుటుంబీకులతో మాట్లాడి అవయవ దానానికి ప్రోత్సహించారు. దీంతో గిరిప్రసాద్



జీవన్ దాన్ గిరిప్రసాద్ (ఫైల్)

- మరో మారు ఆదర్శంగా నిలిచిన మండలకేంద్రం
- తండ్రికి తలకొలిపిన పెట్టిన కూతురు

నుంచి అవసరమైన మూత్రపిండం, కాలేయం, ఊపిరితిత్తులు, కళ్లు దానం చేశారు. ఇంటి యజమాని చనిపోవడంతో పుట్టెడు దుఖాల్లో ఉండి కూడా కుటుంబీకులు అవయవ దానానికి ముందుకు రావడంపై గ్రామస్థులు అభినందించారు. అవయవ దానం చేసి ఐదు గురి జీవితాల్లో వెలుగులు నింపడాన్ని హర్షిస్తున్నారు. కాగా, గిరిప్రసాద్ కు భార్య తిరుమల, కూతురు నిత్యశ్రీ ఉన్నారు. కాగా, శనివారం సాయంత్రం ఓదెలలో గిరిప్రసాద్ భౌతికకాయానికి కూతురు అంతిమ సంస్కారాలు చేయడం గ్రామస్థులను కంట తడి పెట్టించింది.